

میرا آج اور تمہارا کل

رائجہ نعمان (سابق قادیانی)

جناب رائجہ نعمان ایک سابق قادیانی نوجوان ہیں۔ انھیں قادیانی سربراہ مرزی اسرور احمد کی قربت حاصل رہی ہے۔ وہ قادیانی نظام کے نہ صرف عینی شاہد بلکہ اس ظالمانہ نظام کے تم رسیدہ بھی ہیں۔ انہوں نے اپنی تحریر میں قادیانی عوام پر قادیانی رائل فیلی کے مسلط کردہ ظالمانہ ہتھکنڈوں کو بڑی خوبصورتی کے ساتھ ایک مکملاتی کہانی کے انداز میں پیش کیا ہے۔ جس سے قادیانی وڈیروں کے قادیانی عوام پر ظلم و درندگی کے واقعات کی مکمل داستان کا ایک ایک کردار بخوبی واضح ہوتا چلا جاتا ہے۔ درحقیقت یہاں افتخار کے لیے دعوت فکر ہے کہ وہ مظلوم قادیانی عوام کے لیے عملی حکومتی اقدامات بروئے کار لائیں اور ان برطانوی خودکاشتہ خاندان کے درندوں سے اُن کی جان چھڑائیں۔ ہمیں یقین ہے کہ اگر قادیانی عوام کو جانی اور معافی تحفظ مل جائے تو اُس کی اکثریت بلا تاخیر اسلام قبول کرے گی۔ (ڈاکٹر محمد عمر فاروق)

ان چنیدہ افراد کے نام جو ظاہری راج میں ہر بار یہ کہہ کر ساتھیوں سے جدا ہوتے ہیں کہ اگر میں واپس نہ آیا تو سمجھ جانا کہ میں نے اپنا آج تمہارے روشن کل کی امید پر قربان کر دیا ہے مگر ایک روایت چھوڑ جاتے ہیں جو بار بار زندہ ہوتی رہتی ہے، جی باں ظالم حاکم کے سامنے انصاف کا کلمہ کہنے کی روایت! اور وہ خود اصل دارالامان کو سدھار جاتے ہیں۔ (رائجہ نعمان)

رات کی تاریکی اپنے عروج پر تھی۔ نظمت کی بستی کا ہر فرد سویا پڑا تھا۔ ایک بڑے درخت میں چند گدھ جمع تھے۔ گوشت پر گوشت کھاتے چار ہے تھے۔ ان گدھوں کے چہروں پر سے پریشانی، غم و غصہ، اور وحشت صاف عیاں ہو رہی تھی۔ اس ڈرسے کے کہیں کوئی دوسرا گدھ ہاں کے گوشت پر جھپٹ نہ پڑے۔ وہ آپس میں بات تک نہ کر رہے تھے۔ ساتھ ہی وہ کسی کے منتظر لگ رہے تھے۔

اس بستی کے ایک ہاں میں بھی کچھ لوگ جمع تھے۔ کھڑکیوں پر دودو پردے گرا کر باہر کے اندر کی روشنی سے دور کھا گیا تھا۔ سب کوئی بڑی ہستی کا انتظار تھا جو کہ طویل ہوتا چارہ تھا۔ بے بسی میں انتظار کے چند پل بھی صد یوں جتنے معلوم ہوتے ہیں۔ گوکہ موقع محل کی مناسبت سے نظم کیسٹ پر چل رہی تھی، مگر ان کی سوچیں تو کہیں دور غوطہ زن تھیں۔ قدموں کی آہٹ سے دھیان دوبارہ ہاں میں آن پہنچا تو نظم کا یہ مصرع سنائی دیا:

خوش نصیب کتم دارالامان میں رہتے ہو

تیز قدموں کی چاپ بلند ہوئی اور دروازہ کھلا۔ بڑے صاحب آگئے تھے۔ سب لوگ کھڑے ہو گئے۔ بڑے صاحب کوئی بات کہے بنا ہی، اپنی کرسی پر جا کر بیٹھ گئے جو کہ خادم نے پہلے ہی میز سے پچھے کھینچ رکھی تھی۔ ادھر گدھوں کا سردار بھی آپنچا تھا اور ساتھی گدھ بھی قریبی ٹینیوں پر آبیٹھے۔ تاکہ اس اکٹھ کی کارروائی شروع کی جاسکے۔

مولے سے ایک صاحب بولے: جناب معاملہ اب برداشت سے باہر ہو چکا ہے۔ آپ کے تعلم میں ہے ہی کہ پرسوں جب کھانا گاہ میں ہمارے ایک بھائی پر پرچ کشانے میں اس شخص نے گواہیاں دلوائی تھیں۔

چورے سے بدن کے مالک ایک صاحب بولے: دیکھیں جی بچے کس کو پیارے نہیں لگتے۔ اگر ہمارے کسی بھائی نے کسی بچے سے تھوڑا پیار محبت کا سلوک کرہی لیا تھا تو کون سا پہاڑ ٹوٹ پڑا تھا، مگر اس شخص اور اس کے گروپ نے تو بیہمیت کی انتہا کر دی اور انسانی حقوق کی محلی خلاف ورزی کرتے ہوئے دنیا کی نظر میں انتہائی معیوب کن پرچہ کٹوادیا۔ ایک توہم ویسے ہی مظلوم ہیں اور اوپر سے ظلم! ملکی قانون تو پہلے ہی ہماری تاک میں رہتا ہے۔

تیرے صاحب بولے: جی وہ تھفاظت والوں نے فوراً اطلاع دی اور میں موقع پر پہنچ گیا، بچے اور اُس کے ورثا کو منا لیا۔ ورنہ یہ شخص اور اس گروپ تو ہمارے بھائی کو تھانے میں بند کروانے کے چکر میں تھا۔ اب کیا ہمارے عقائد کی تعلیم دینے والوں کا اتنا بھی مرتبہ نہیں ہے کہ انھیں تھانے سے اور ملکی قانون سے بچایا جائے۔ چوتھے صاحب بولے دیکھا: حفاظت والوں کا فائدہ، میں تو پہلے ہی کہتا تھا کہ زیادہ سے زیادہ حفاظت والے رکھنے چاہئیں مگر آپ اُس وقت سنتے ہی نہ تھے۔ تیرے صاحب نے پھر کہا: ویسے بھی تو کون سا ہم ملکی قانون کو مانتے ہیں، اس لیے اگر کوئی ملکی قانون ٹوٹ بھی گیا تو یقیناً وہ قانون ہی غلط ہو گا۔

پہلے صاحب نے اپنا بیان پھر شروع کیا کہ جناب اس گروپ نے پہلے بھی بہت سے ملکی اداروں کو خطوط لکھتے اور انھیں ہمارا حساب کتاب دیکھنے کی دعوت دی تھی، وہ تو آپ کے بھائی کا ہاتھ پڑتا تھا، اس لیے کہہ کہلا کر بچت ہو گئی، ورنہ اگر واقعی آڈٹ ہو جاتا تو ہم بڑی طرح پھنس گئے ہوتے۔

پانچویں صاحب جنہوں نے ابھی نئی نئی ترقی حاصل کی تھی، بولے: آپ نے ایسی کوئی حرکت کی ہے جو پھنس جاتے۔ اس پر پہلے صاحب گڑ بڑا گئے، فوراً دوسرے صاحب نے کہا: دیکھیں جی آپ کو تو پتا ہے کہ کبھی کبھار گلرک بابو غلطیاں کر جاتے ہیں اور اگر کوئی بات کا بتگلڑ بنانا چاہے تو اُسے دیری ہی کتنی لگتی ہے۔ اب پہلے صاحب نے میدان سننجالا اور کہا: اگر گلرک غلطیاں نہ کریں تو کیا ساری عمر گلرک ہی رہیں؟

پانچویں صاحب بولے درست کہتے ہیں آپ۔ اب چھٹے صاحب کی باری آئی اور انہوں نے اپنے مخصوص انداز میں بتایا کہ جناب میرے پاس کفرم روپریس پہنچی ہیں کہ یہ شخص پہلے اکیلا تھا، پھر اسکے ساتھی بننے لگے اور اب یہ گروپ مزید پھیل رہا ہے۔ وہ تو میں نے بڑی جدوجہد کے بعد اپنے لوگوں کے غصہ کو ٹھنڈا کیا ہوا ہے، ورنہ اب تک کوئی واقعہ رونما ہو چکا ہوتا۔ اب آپ کو تو پتا ہی ہے کہ جب بھی کوئی ایسا واقعہ ہوتا ہے، سب سے پہلے بڑے صاحب کا نام آتا ہے۔ ساتویں صاحب بولے بڑے صاحب کسی سے ڈرتے ہیں کیا جو آپ اس گروپ کو ڈھیل دے رہے ہیں۔ اب سب کی بہتری میں نشتر تو چلانا پڑتا ہے۔

بڑی دیری سے خاموش بڑے صاحب نے پوچھا یہ لوگ چاہتے کیا ہیں؟ دوسرے صاحب نے جواب دیا جناب

یہ Accountability مانگتے ہیں اپنے دیے گئے پیسے، وقت اور ہمیں دی گئی سہولیات اور اختیارات کی۔ تیرے صاحب نے کہا ب آپ خود ہی بتائیں کہ کیا ہماری کتابوں میں نہیں لکھا کہ گر کوئی چندے کے پیسے کے بارے میں سوال کرے تو وہ منافق ہو گا اور اُس کا ایمان بھی کمزور ہو گا۔ اس شرعی لحاظ سے انکا ایمان بھی کمزور ہے اور یہ منافق بھی ہیں۔ چوتھے صاحب نے کہا جناب بتا یہاں ہی ختم ہو جاتی ہے اب اُگلی بتائیں ان منافقوں کی کیا سنیں!

پانچویں صاحب بولے ان کا منہ سینے کی ہر ممکن کوشش کی گئی۔ نہ مقاطعوں سے ڈرے اور نہ ہمارے بندوق بردار جوانوں سے۔ پھر انکو کہا گیا خط لکھ دوا اور اُس میں سب بیان کر کے اپنے ضمیر کے فرض سے آزاد ہو جاؤ۔ چھٹے صاحب نے کہا جناب پتا ہے انہوں نے کیا کہا، انہوں نے کہا کہ خط لکھنے سے مسئلہ حل ہو سکتے تو آج یہ مسئلہ ہوتے ہی نہ، تم لوگ کا غذی کارروائی کر کے ہمیں صرف بہلاتے ہو۔ اب تو یہ لوگ چندہ بھی نہیں دے رہے۔ چندے کا سن کر بڑے صاحب کے چہرے کے تاثرات بدلتے گئے، اور انہوں نے کہا پھر انھیں جماعت سے باہر کر دوا اور ان کی جانکاری پر قبضہ کرلو۔

آٹھویں صاحب جو کافی دری سے چپ بیٹھے تھے بولے: جناب ہم نے بھی ہمیشہ کی طرح یہی کرنے کا منصوبہ بنایا تھا مگر یہ کجھت کہتے ہیں کہ اگر ایسا کیا گیا تو ملکی عدالت میں جا کر آپ سے اپنی زمین کی ادا شدہ قیمت مانگیں گے اور فیصلہ ہونے تک Stay Order لے آئیں گے۔ اب آپ بتائیں: اگر واقعی یہ ایسا کر گزرتے تو ہماری عزت، رعب و دبدبہ تو مٹی میں مل جاتا، نا، جی۔ بڑی تگ دو سے ان سے وعدے دعید کر کے انھیں فتیمیں دے کر راضی کیا کر آپ نے غلط سنایا ہے، ایسا تو کچھ بھی نہیں ہے اور آپ تو ہمارے بھائی بہن ہیں۔ بزرگ ہیں، میرے ہوتے ہوئے کوئی ایسا نہیں کر سکتا۔ ایک دفعہ تو اپسینے چھوٹ گئے تھے میرے جناب۔ اب تو اپنے بندوق برداروں کو بھی انکے گھروں کے سامنے کھڑا ہونے سے منع کر دیا ہوا ہے، ہم نے۔ دوسرے صاحب نے لقمہ لگایا۔ بڑے صاحب نے پوچھا وہ لوگ ایسا کیوں کرتے ہیں، اسکی وجہ کیا ہے، گھر گھر میں ٹو ٹو ہونے کے باوجود، اتنی کتابوں رسالوں کے باوجود انکا ایمان اتنا کمزور کیسے ہو گیا؟

اب نویں صاحب نے جواب دیا جناب ہم ہمیشہ سے اس بستی میں اپنی مرضی کرتے چلے آئے ہیں، کسی نے کبھی آنکھ آٹھانے کی جرأت نہیں کی، مگر جب سے اٹھنیٹ آیا ہے، تب سے مخالفین کی بتائیں سن کر یہ لوگ بہک جاتے ہیں اور اپنے انسانی حقوق کی بازیابی کی بتائیں کرنے لگتے ہیں اور پھر جن لوگوں کے رشتہ دار یہود و ممالک میں رہتے ہیں وہ بھی وہاں کے ملکی اداروں کا اپنے شہریوں کے ساتھ بہترین حسن سلوک دیکھ کر یہ مطالبات ان تک پہنچاتے ہیں۔ پھر موبائل موجود ہے اور ملکی اخبارات اور ٹو ٹو بھی انصاف اور انسانیت کی کافی آگاہی دیتے رہتے ہیں۔ کس کس چیز کو بند کریں، ابھی فیس بک کو بین کیا ہے تو شور بیج گیا ہے، کدھر کدھر سے منہ کی کھائیں۔ اب تو مہبی نفرت اور خطر کے نام پر بھی یہ افراد نہیں بہلتے۔ فیس بک سے یاد آیا کل تصویریں بڑی زبردست آپ نے Up Load کی تھیں۔ پہلے صاحب نے دوسرے صاحب کے کان میں سرگوشی کی۔

بڑے صاحب بولے اچھا تو پھر پکھوں کے لیے اپنے اختیارات کا استعمال کم کر دوا اور چندوں کا کوئی عمومی سا

حساب ان کے سامنے رکھ دو۔

پہلے صاحب بولے: جناب بڑے سیانے ہیں یہ لوگ، سیدھا اختیارات کی اساس، حدود و قیود اور اسکار لفڑیں مانگتے ہیں اور وہ بھی لکھائی کی صورت میں، اور ان میں سے کچھ تو ہماری کتابوں کو گھاس بھی نہیں ڈالتے۔ چندوں کا تفصیلی حساب کتاب مانگتے ہیں۔ پہلے تو ہم یہی کہ دیتے تھے کہ فلاں عمارت بنی، فلاں جگہ یہ کام کیا۔ وہ کام کیا، مگراب تو یہ بات ہی بجٹ شیٹ سے شروع کرتے ہیں۔ ان چندوں سے دیے گئے قرضوں اور بڑے قرض داروں کے متعلق بات کرتے ہیں۔ مستقل حل مانگتے ہیں یہ ظالم کے بچے!

بڑے صاحب بولے یہ تو انتہائی تشویشناک اور خطیرناک بات ہے، اس طرح تو ایک صدی کے کیے کرائے پر پانی پھر جائے گا۔ اب اسکا کیا حل ہو سکتا ہے؟

جناب جب نظام ہمیں اتنا کچھ دیتا ہے تو پھر ہم بھی نظام کے لیے بہت کچھ کرتے رہتے ہیں۔ ہم نے اس معاملہ میں بہت بڑی کامیابی حاصل کی ہے اور وہ یہ کہ اس گروپ کو کہا ہے کہ وہ اپنا کوئی ایک لیڈر مقرر کر لے، تاکہ اس سے بیٹھ کر آرام واطمینان سے بات چیت کی جاسکے اور مسائل کا حل نکالا جاسکے۔ جب لیڈر مقرر ہو گیا تو اس کو کہا کہ فلاں فلاں صاحب سے آپ کی ان معاملات پر گفتگو ہو رہی ہے۔ اگر آپ سننا چاہیں تو ہمارے پاس ٹیپ موجود ہے۔ جناب اب اس ان کے درمیان پھوٹ ڈلانے کے لیے آخری وار کرنا ہے، اور ان عقل بند لوگوں نے کوئی بھی دوسرا، تیسرا، چوتھا لیڈر مقرر ہی نہیں کیا ہے۔ یہ بے چارے سیدھے سادھے سے لوگ ہیں، سیاست کس کو کہتے ہیں، یہ کیا جانیں اور چلے ہیں، نظام سے نکرانے!

بڑے صاحب بولے واہ، جناب! آپ تو نظام کے تحفظ کے لیے اپنا خون پسینہ ایک کیے ہوئے ہیں، بتائیجے اب آگے کیا کرنا ہے۔

نوویں صاحب نے کہنا شروع کیا کہ تنظیم کو بھی اسی سلسلہ میں خاص طور پر یہاں سک دیا گیا ہے، جو نبی اُن میں آپس میں شکوک و شہادت پیدا ہونے لگیں گے، ہم اُنکے لیڈر کو راستے سے ہشادیں گے۔ بڑے صاحب بولے: بہت عمدہ، آپ ہی وہ لوگ ہیں جو علم وہر میں کمال حاصل رکھتے ہیں۔

آٹھویں صاحب نے کہا چونکہ یہ معاملہ ملکی قوانین کی زد میں آجائے گا اس لیے ہم نے پہلے ہی ہوم ورک کر کھا ہے اور فہرستیں تیار کر لی ہیں کہ کہاں کہاں، کس کس سے، کیسے بات کر کے اس معاملہ کو رفع دفع کرنا ہے اور افراد کے سامنے دیے جانے والے بیانات کا مسودہ بھی تیار کیا جا پکھا ہے۔ اپنے لیڈر کی موت دیکھ کر یہ سب خود ہی بکھر جائیں گے اور دوبارہ کچھ عرصے تک سکوت طاری ہو جائے گا۔

بڑے صاحب بولے میڈیا کا دور ہے احتیاط سے کام مکمل ہونا چاہیے۔ ہمیں مقتول کی بجائے قاتل نہیں نظر آنا چاہیے۔ نظام قطعاً یہ برداشت نہیں کرے گا۔

پانچویں صاحب نے جواب دیا: جناب! میڈیا تک بات پہنچ گی ہی نہیں۔ البتہ انٹرنیٹ کی حفاظت دینا ممکن نہیں ہے۔ اب تا انٹرنیٹ کمپنیوں میں اپنے بندے بھائیں، مگر پھر انٹرنیٹ موبائل میں بھی تو موجود ہے، کہاں کہاں پر روک پائیں گے۔ البتہ اس معاملہ میں مزید احتیاط کے طور پر ہم اپنی بستی کے لوگوں کا استعمال بھی نہیں کریں گے۔ کوشش کریں گے کہ اس کے ہی کسی دشمن کو اس کے خلاف مزید بڑکا دیں اور پھر اس تک پہنچنے کے لیے محفوظ راستہ دے دیں۔

دوسرے صاحب نے کہا: اگر اس کا کوئی دشمن نہیں بھی ہے تو بنا دیں گے جناب۔ نہ نظام کا نام آئے گا اور نہ ہی ہم میں سے کسی کا، کیونکہ افراد کے سامنے ہم تو اس شخص اور اسکے گروپ سے ہمدردی کا اظہار کرنے والے سمجھے جاتے ہیں۔ نظام نے بھی ابھی افراد کے سامنے اُن پر سخت ہاتھ نہیں ڈالا، صرف اُس سے رابطہ کرنے والوں کو منع کیا گیا ہے کہ اُس کے بہ کا وے میں نہ آؤ۔ پہلے صاحب بولے: دنیا کے سامنے Love for All Hated for None (سب سے محبت، نفرت کسی سے نہیں) پر عمل کر کے بھی تو دکھانا ہوتا ہے جناب۔

اُدھر گدھوں کی ملاقات بھی ختم ہونے کو تھی، وہ اپنانیا شکار ڈھونڈھ چکے تھے اور سردار کے ساتھ مل کر حملہ کرنے کی مذایر طے کی جا رہی تھیں۔

اُدھر بڑے صاحب نے کہا: ٹھیک ہے، جو بھی آپ نے سوچا ہے، درست ہے، جلد از جلد کام مکمل کر کے مجھے رپورٹ دیں۔ یہ کہہ کر بڑے صاحب ہاں سے باہر نکل گئے اور دوسرے کمرے میں جا کر فون ملا یا۔ دوسری طرف سے آواز کان میں پڑتے ہی بڑے احترام سے بولے: جناب میں نے خود سارے معاملے کا جائزہ لیا ہے اور تفصیلی رپورٹ دیکھی ہے، کوئی ایسا معاملہ نہیں ہے جس پر کسی کی گرفت ہو سکے۔ ہمارے دوستوں کو اپنے افعال سر انجام دینے میں مشکل پیش آ رہی ہے، یہ گروپ اُن سے اختیارات کے بارے میں پوچھتا ہے اور چندوں کا حساب مانگتا ہے۔ اب اگر صواب دیدی اختیارات نہ ہوں اور میرٹ پر فیصلے کریں تو پھر نظام کیسے چلے گا۔ اس لیے جو فیصلہ آپ نے کیا تھا، اُسی کو نافذ کرنے کی بات آج میئنگ میں ہوئی ہے۔ اب آپ بے فکر ہو جائیں، جلد ہی کام مکمل ہو جائے گا۔ ویسے میں نے سناء ہے کہ آپ کے ملک میں بھی کچھ لوگوں نے اس طرح کا شور ڈال رکھا ہے۔ میں ان سے نمٹتا ہوں آپ اُن کی سرکوبی کریں۔

یہ بدھ اور جمعرات کی درمیانی شب تھی۔ جب ایک اڈھیر عمر آدمی افراد کے واسطے حقوق کی اتفاقیں کرنے کے بعد سونے جا رہا تھا۔ اچانک اُسے محسوس ہوا کہ گھر میں کوئی ہے۔ پھر اس نے سوچا کہ شام کے محلے کھلیکھلا لگا ہے۔ بہر حال حسپ عادت اُس نے ٹیپ پر نظم لگائی۔

اے حب احمد کے دعوے دارو
ذرا عینک جہل تو اُتارو

اچانک ہی اُس کا بھلیکھا اُس کے سامنے آن کھڑا ہوا۔ اُس سے کچھ بات کی گئی مگر اس کا سرفی میں ہلا۔ ساتھ ہی کچھ ہاتھ ہلے اور ڈنڈے سوٹے اُس پر برس پڑے۔ پیچھے نظم کی آواز گونج رہی تھی

یہ سیاہیوں کا دخان کیسا
یہ توڑا چھوڑی کا کام کیسا

اتی ادھیر عمری کے باوجود وہ مراجحت کر رہا تھا۔ جس کی وجہ سے اُسے ہر بار زیادہ لاٹھیوں کا سامنا کرنا پڑتا تھا۔ پھر ہر بار وہ نبی میں ہی سر ہلا دیتا تھا۔ یعنی وہ لا کہ رہا تھا، وہی لا کہ جس سے لا الہ الا اللہ اور بصیرت والوں کے لیے محمد رسول اللہ بنتا ہے تاکہ کلمہ نصیب ہو سکے۔ نظم کا مصرع پھر گونجا

یہ نفرتوں کا طوفان کیسا
اے حبِ احمد کے دعویدارو
ذرا عینک جمل تو اُتارو

حتیٰ کہ ایک وقت ایسا آیا جب اُس کا سر بلے کے قابل ہی نہ رہا۔ مگر وہ یہ سر جھکانہ سکے تھے۔ کسی نے سچ ہی کہا ہے:
دوڑ باطل میں حق پرستوں کی
بات رہتی ہے سر نہیں رہتے

اگلے روز افراد اُسکے گھر پہنچے تو سب ماجرا دیکھا۔ موقع کی تاک میں بیٹھے بندوق بردار فوراً ہی آن موجود ہوئے۔ نعش قبضے میں لے لی گئی، اور ایک ایک لاٹھی کی روپرٹ اوپر دی گئی، ساتھ ہی انگلی ہدایات طلب کر لی گئیں۔

نظام کے لیے یہ دباؤ ڈالنے کا بہترین وقت تھا۔ اُسکے گروپ کے افراد سے رابطہ کیے گئے، کچھ سے کروائے گئے۔ پہلے اپنی جانب سے صفائی پیش کی گئی، پھر کسی کو ڈرایا دھمکایا گیا، کسی کو منایا گیا، لالج دیے گئے، اُس کا عبرت ناک انجام سنایا گیا۔ اُس کے غمزدہ گھر انے کو ملکی قانون کو نظام کی مرضی کا بیان نہ دینے کی صورت میں بستی بدر کر دینے کی دھمکی دی گئی، حتیٰ کہ رشتہ ناطے چھڑوانے تک کا کہہ دیا گیا، کچھ رشتہ داروں کو اس کام کے لیے پہلے ہی ڈھنی طور پر تیار کیا جا چکا تھا اس سے مزید آسانی ہو گئی۔ اُن کو سمجھایا گیا کہ مرنے والا تو مر گیا اپنی عمر پوری کر گیا، کیا تم اُس کی بیرونی کرو گے، اچھا ہوتا م پر بوجھ نہیں پڑا کہ اپنے پیروں پر چلتا چلتا ہی گذر گیا۔ اس طرح سے جو پیسہ بچا ہے، اس میں سے کچھ چندے میں دینا نہ بھولنا، ثواب ملے گا مقتول کی روح کو!

اُدھر گدھوں کی ٹوپی بھی اپنے شکار کے گرد منڈل اڑا رہی تھی۔ شکار نڈھاں حال تھا مگر ابھی بھی قابو میں نہ آ رہا تھا۔ آخر کار شکار تھک ہا رکر گر گیا اور گدھوں کو کامیابی مل گئی۔ وہ اُس کی جانب لپکے اور ادھ موئے شکار کی بوٹیاں نوچنی شروع کر دیں۔ اُدھر گدھ کامیاب ہوئے، اُدھر نظام کی یک چشمی بصارت نے پھر ایک دفعہ جیت دیکھی، مگر یہ تو انفراد ہی جانتے ہیں کہ نظام کی حصہ ریت جیت ہوئی یا ہار۔ اس واقعہ کے شعلوں نے حق کی چنگاریوں سے کس کس دل کو سلاگا دیا ہے اور کب اُن سے انصاف اور روشنی تخلیق ہو گی اس غیب کا علم کسی کے انسان کے پاس کہاں !!

(بِشَّرِيَّةِ اَحْمَادْ رَأْغْ ذَاثْ كَامْ)